

**പതിനാലാം കേരള നിയമസഭ**  
**നാലാം സമ്മേളനം**

നക്ഷത്രചിഹ്നമിട്ട ചോദ്യം നം.14

27.02.2017 ൽ മറുപടിക്ക്

**നവകേരള മിഷൻ**

<b>ചോദ്യം:</b>		<b>മറുപടി :</b>
<p>ശ്രീമതി യു.പ്രതിഭ ഹരി ശ്രീ.വി.കെ.സി.മമ്മത്ത് കോയ ശ്രീ.ആന്റണി ജോൺ ശ്രീമതി.വിണാ ജോർജ്ജ്</p>	<p align="center"><b>ശ്രീ.പിണറായി വിജയൻ</b> (ബഹു.മുഖ്യമന്ത്രി)</p>	
<p>എ) സർക്കാർ പ്രഖ്യാപിച്ചിട്ടുള്ള നവകേരള മിഷന്റെ ലക്ഷ്യങ്ങൾ വിശദമാക്കാമോ;</p> <p>ബി) ജനങ്ങളുടെ ജീവിത നിലവാരം ഉയർത്തുന്നതിന് ഈ മിഷൻ ഏതു തരത്തിൽ ലക്ഷ്യമിടുന്നു എന്ന് വ്യക്തമാക്കാമോ;</p>	<p>എ യും ബി യും</p> <p>സർക്കാർ നവകേരള മിഷൻ പ്രഖ്യാപിച്ചിട്ടില്ല. എന്നാൽ കേരളത്തിന്റെ സമഗ്ര വികസനത്തിനു വേണ്ടി നാല് ബൃഹത്തായ പദ്ധതികൾ അഞ്ചു വർഷം കൊണ്ട് ജനപങ്കാളിത്തത്തോടെ മിഷൻ മാതൃകയിൽ നടപ്പിലാക്കാൻ വേണ്ടി നടപടി സ്വീകരിച്ചുവരുന്നു. വികസന പ്രക്രിയയിൽ ഇനിയും പൂർണ്ണ പ്രയോജനം ലഭിക്കാത്തവരും, ഒഴിവായി പ്പോയവരുമായ സാധാരണക്കാരുടെയും മുൻഗണനാ വിഭാഗങ്ങളുടെയും ജീവിത സൗകര്യങ്ങൾ മെച്ചപ്പെടുത്തുക, നിലവിലുള്ള പ്രവർത്തന രീതികൾ കാലാനുസൃതമായി മെച്ചപ്പെടുത്തി ചിട്ടയോടെയുള്ള പ്രവർത്തനങ്ങളിലൂടെ ജനോപകാരപ്രദമായ ഗുണഫലങ്ങൾ ഉറപ്പാക്കുക എന്നിവയാണ് ഈ പദ്ധതിയുടെ ലക്ഷ്യം. താഴെപ്പറയുന്ന പദ്ധതികൾ 5 വർഷം കൊണ്ട് ജന പങ്കാളിത്തത്തോടെ മിഷൻ മാതൃകയിൽ നടപ്പിലാക്കാനാണ് ലക്ഷ്യമിടുന്നത്. ഇതിൽ ഉൾപ്പെട്ട സമ്പൂർണ്ണ ഭവന നിർമ്മാണ ഭൗത്യം(LIFE) എന്ന പദ്ധതി അടുത്ത അഞ്ചുവർഷത്തിനുള്ളിൽ കേരളത്തിലെ എല്ലാ ഭൂരഹിത ഭവന രഹിതർക്കും എല്ലാ ഭവന രഹിതർക്കും, ഭവനം പൂർത്തിയാക്കാത്തവർക്കും നിലവിലുള്ള പാർപ്പിടം വാസയോഗ്യമല്ലാത്തവർക്കും സുരക്ഷിതവും മാനുവ്യമായ പാർപ്പിട സംവിധാനം ഒരുക്കി നൽകുന്ന</p>	

തിനായി ലക്ഷ്യമിടുന്നു. സ്വന്തമായി തൊഴിൽ ചെയ്യും ഉപജീവനം നിർവ്വഹിക്കുന്നതിനും സമൂഹത്തിന്റെ നടത്തിപ്പിനും നിലനിൽപ്പിനും ഭാഗഭാക്കാവാനും സാമ്പത്തിക സേവനങ്ങൾ ഉൾപ്പെടെ എല്ലാ സാമൂഹിക ക്ഷേമ പദ്ധതികളുടെയും ക്ഷേമ പദ്ധതികളുടെയും പ്രയോജനം ലഭ്യമാക്കുന്നതിനും ഉതകുന്ന തരത്തിലുള്ള സുരക്ഷിതവും മാനുവുമായ വിടുകളും ജീവനോപാധികളും അടുത്ത അഞ്ചുവർഷത്തിനുള്ളിൽ ലഭ്യമാക്കുക എന്നതാണ് ലക്ഷ്യം. പാവപ്പെട്ടവർക്ക് ഒരു കൂര എന്നതിലുപരി ഓരോവിട്ടിലേയും ഒരാൾക്കെങ്കിലും മെച്ചപ്പെട്ട തൊഴിൽ പരിശീലനം, അടിസ്ഥാന സൗകര്യങ്ങൾ, വിവിധ സാമൂഹിക സേവനങ്ങൾ, ചികിത്സയും കുട്ടികളുടെ വിദ്യാഭ്യാസത്തിനുള്ള സൗകര്യങ്ങൾ എന്നിവയൊക്കെത്തന്നെ ലഭ്യമാക്കി സുരക്ഷിതമായ ഭവനമാണ് ലൈഫ് മിഷനിൽ ലക്ഷ്യമിടുന്നത്.

**2. ജനസൗഹൃദ സർക്കാർ ആശുപത്രികൾ-ആർദ്രം മിഷൻ**

രണ്ടാമത്തെ പദ്ധതിയായ ജനസൗഹൃദ ആശുപത്രിയായ ആർദ്രം മിഷൻ ഗവൺമെന്റ് ആശുപത്രികൾ രോഗി സൗഹൃദമാക്കാനും ഗുണമേന്മയുള്ള ആരോഗ്യപരിപാലനം നൽകി ജനങ്ങളുടെ ജീവിത നിലവാരം ഉയർത്തുന്നതിന് ലക്ഷ്യമിടുന്നു.

**3. സമഗ്ര വിദ്യാഭ്യാസ നവീകരണ പദ്ധതി**

പ്രസ്തുത പദ്ധതി പ്രകാരം പൊതു വിദ്യാഭ്യാസ രംഗത്തെ നിലവിലുള്ള കുറവുകൾ പരിഹരിക്കുന്നതിനുവേണ്ടി മത നിരപേക്ഷ ജനാധിപത്യ ജനകീയ സമീപന രീതി ഉൾക്കൊണ്ട് പൊതു വിദ്യാഭ്യാസ രംഗം ആധുനികവൽക്കരിക്കുക എന്ന ഉദ്ദേശമാണ് ഈ പദ്ധതിയിലൂടെ ലക്ഷ്യമിടുന്നത്.

4. ശുചിത്വം- മാലിന്യ സംസ്കരണം , കൃഷി വികസനം , ജലവിഭവ സംരക്ഷണം എന്നീ മൂന്ന് മേഖലകൾക്കും ഊന്നൽ നൽകി കൊണ്ടുള്ള ഹരിത കേരളം പദ്ധതി .

ഓരോ വീട്ടിലെയും മാലിന്യസംസ്കരണ രീതി നിലവിൽ എങ്ങനെയാണ് എന്ന് വിലയിരുത്തുകയും ജൈവ കമ്പോസ്റ്റിംഗ്, ബയോഗ്യാസ് എന്നിവയിൽ ഏത് രീതിയാണ് ഓരോ വീട്ടിലും പ്രായോഗികമാവുക എന്ന് നിർദ്ദേശിക്കുകയും ഇതിനായി വീട്ടുകാരെ സജ്ജരാക്കുക, കൂടാതെ, ചന്തകൾ, അറവുശാലകൾ, കല്യാണ മണ്ഡപങ്ങൾ എന്നിവയിലെ മാലിന്യ സംസ്കരണത്തിന് ആവശ്യമായ ശ്രമീകരണങ്ങൾ ഉറപ്പാക്കുക. ഇതിനുപുറമെ നിലവിലുള്ള ജലസ്രോതസ്സുകളുടെ നവീകരണവും ശുദ്ധീകരണവും ഉറപ്പാക്കുന്നതുവഴി പ്രാദേശികതലത്തിൽ ജലസേചനത്തിനും കുടിവെള്ളവിതരണത്തിനും ഉതകുന്ന ഒരു പുതിയ ജല ഉപയോഗ സംസ്കാരം രൂപപ്പെടുത്തുന്നതിനാണ് ജലസംരക്ഷണ മിഷൻ ലക്ഷ്യമിടുന്നത്. ആദ്യ ഘട്ടത്തിൽ സംസ്ഥാനത്തുള്ള കുളങ്ങളും തോടുകളും പുനരുജ്ജീവിപ്പിക്കുന്നതിനും നിലനിർത്തുന്നതിനുള്ള പ്രവർത്തനങ്ങൾ ഏറ്റെടുക്കുന്നതാണ്. രണ്ടാം ഘട്ടത്തിൽ നദികൾ, കായലുകൾ, മറ്റ് ജലസ്രോതസ്സുകൾ എന്നിവയുടെയും സംരക്ഷണവും, ശുദ്ധീകരണവും നടപ്പാക്കും. വ്യാപകമായി മരങ്ങൾ നട്ടുപിടിപ്പിക്കാനും ഇതിന്റെ ഭാഗമായി ഉദ്ദേശിക്കുന്നു. പൊതു ഉടമസ്ഥതയിലുള്ള ജലസ്രോതസ്സുകൾ, കനാലുകൾ, കുളങ്ങൾ തുടങ്ങിയവ ശുദ്ധീകരിക്കുന്നതിനും പ്രാദേശിക ജലസേചന-കുടിവെള്ള സ്രോതസ്സുകളായി അവയെ ഉപയോഗിക്കുന്നതിനും ജലവിഭവ മിഷൻ ഊന്നൽ നൽകും. ജലസ്രോതസ്സുകളിൽ മാലിന്യം നിക്ഷേപിക്കുന്നത് കർശനമായി തടയുന്നതോടൊപ്പം, ഉറവിട മാലിന്യ സംസ്കാരം സമൂഹത്തിന് വ്യാപകമാക്കുകയും ഇത്തരത്തിലുള്ള മാലിന്യ സംസ്കാര സങ്കേതങ്ങൾ ഉപയോഗിച്ച് ജൈവകൃഷിക്ക് അനുയോജ്യമായ

		<p>പശ്ചാത്തലമൊരുക്കുകയും വീടുകളിൽ കൃഷി വ്യാപിപ്പിക്കുകയും ചെയ്യുക എന്നതാണ് മാലിന്യസംസ്കരണ-കൃഷി വികസന മിഷൻകൾ വഴി ലക്ഷ്യമിടുന്നത്. അതോടൊപ്പം, ബയോ ഗ്യാസ് സംവിധാനങ്ങൾ, ഇന്ത്യർമുഴി മാതൃകയിലുള്ള വികേന്ദ്രീകൃത മാലിന്യസംസ്കാര സംവിധാനങ്ങൾ, ബ്ലോക്ക് അടിസ്ഥാനത്തിൽ പ്ലാസ്റ്റിക്, ഇ-വേസ്റ്റ്, ആശുപത്രി മാലിന്യങ്ങൾ തുടങ്ങിയവ സംസ്കരിക്കാനുള്ള സങ്കേതങ്ങൾ ലഭ്യമാക്കുക എന്നിവയും ശുചിത്വ-മാലിന്യസംസ്കരണ മിഷന്റെ ലക്ഷ്യങ്ങളാണ്. വീടുകൾതോറുമുള്ള കൃഷി സാധ്യതയ്ക്കു പുറമെ പച്ചക്കറിയിലും മറ്റ് അടിസ്ഥാന കൃഷി ഉൽപ്പന്നങ്ങളിലും സ്വയംപര്യാപ്ത നേടാനുതകുന്നവിധത്തിൽ പൊതുവായ ഇടപെടലുകളാണ് കൃഷി വികസന മിഷൻ ലക്ഷ്യമിടുന്നത്. ജില്ലയിൽ തരിശു കിടക്കുന്ന സ്ഥലങ്ങൾ കൃഷിക്കുവേണ്ടി ഉപയോഗപ്പെടുത്താനുള്ള സാധ്യതയും പ്രാദേശികമായി സർക്കാർ ഉടമസ്ഥതയിലുള്ള സ്ഥലങ്ങളിൽ വ്യാപകമായ പച്ചക്കറി, ഇതര കൃഷി രീതികൾ പ്രാബല്യത്തിൽ കൊണ്ടുവരികയും കാർഷികോൽപ്പന്നങ്ങളെ വിപണിയുമായി ബന്ധിപ്പിക്കാനുള്ള സംവിധാനങ്ങൾ ഒരുക്കുകയും ചെയ്യാൻ കൃഷി മിഷൻ ലക്ഷ്യമിടുന്നു.</p>
സി)	<p>മിഷൻ മുഖേന വിദ്യാഭ്യാസ ആരോഗ്യ മേഖലകളിൽ കൈവരിക്കാനുദ്ദേശിക്കുന്ന നേട്ടങ്ങൾ എന്തൊക്കെയാണ്;</p>	<p>സി) സമഗ്ര വിദ്യാഭ്യാസ നവീകരണ പദ്ധതി നടപ്പിലാക്കുന്നതോടുകൂടി വിദ്യാഭ്യാസ മേഖലയിൽ ചുവടെ ചേർക്കുന്ന നേട്ടങ്ങൾ കൈവരിക്കാനാവുമെന്ന് കരുതുന്നു.</p> <ol style="list-style-type: none"> <li>1) ഭാഷാ ജ്ഞാനം, കമ്മ്യൂണിക്കേഷൻ സ്കിൽ, ചുരുങ്ങിയത് 3 ഭാഷകളെങ്കിലും ഉപയോഗിക്കുവാൻ കഴിവ് വരുത്തുക.</li> <li>2) കുട്ടികളിൽ ആരോഗ്യപരമായ അവസ്ഥ സൃഷ്ടിക്കുക</li> <li>3) ഉന്നത നിലവാരത്തിലെ അധ്യാപനം ഉറപ്പാക്കുതക്ക രീതിയിൽ അധ്യാപക പരിശീലനം ഉറപ്പുവരുത്തുക</li> </ol>

4) കാർഷിക സംസ്കാരം പുതിയ തലമുറയിൽ വളർത്തിയെടുക്കുന്നതിനും മാലിന്യനിർമ്മാർജ്ജനം ഒരു സംസ്കാരമായി രൂപപ്പെടുത്തിയെടുക്കുന്നതിനും ഉതകുക.

5) മദ്യപാനം, മയക്കമരുന്ന് ഉപയോഗം എന്നിവ പുതിയ തലമുറയിൽ നിന്ന് ഒഴിവാക്കാനാവുന്ന തരത്തിൽ ഇടപെടലുകൾ നടത്തുകവഴി സംസ്കാര സമ്പന്നമായ ഒരു പുതു തലമുറയെ വാർത്തെടുക്കാൻ സാധിക്കുക.

6) പ്ലാസ്റ്റിക് മുക്ത - കീടനാശിനി മുക്ത - ലഹരി മുക്ത കാമ്പസുകൾ സൃഷ്ടിക്കുക

7) സ്കൂൾ തലത്തിൽ കുട്ടികളുടെ കൊഴിഞ്ഞുപോക്ക് ഇല്ലാത്ത അവസ്ഥ നേടുക

8) അനന്യമായൊരു ജനകീയ വിദ്യാഭ്യാസ മാതൃക കേരളത്തിൽ സൃഷ്ടിക്കുക.

9) വിദ്യാഭ്യാസത്തിന്റെ സമസ്ത തലങ്ങളിലും അന്താരാഷ്ട്ര മാതൃക വികസിപ്പിക്കുക.

10) പിന്നോക്കം നിൽക്കുന്ന വിഭാഗങ്ങൾക്ക് പ്രത്യേക പരിഗണനകൾ നൽകി സമൂഹത്തിന്റെ മുഖ്യധാരയിലെത്തിക്കുക.

11) വോട്ടവകാശം ലഭിക്കുമ്പോൾ തന്നെ തൊഴിലെടുക്കുവാനുള്ള കഴിവ് വികസിപ്പിക്കുവാൻ ലക്ഷ്യമിട്ട് സ്കൂൾ ഡവലപ്പ്മെന്റ് പരിപാടി സമഗ്രമാക്കുക വഴി കുട്ടികളിൽ സ്വയം പര്യാപ്തത കൈവരിക്കാൻ പ്രാപ്തമാക്കുക.


12) സ്കൂൾ വായനശാലകളും ലാബറട്ടറികളും ആധുനികവൽക്കരിക്കുക വഴി കുട്ടികളുടെ പഠന നിലവാരം ഉയർത്തുക

ആർദ്രം മിഷൻ വഴി ആരോഗ്യമേഖലയിൽ ലക്ഷ്യമിടുന്ന കാര്യങ്ങൾ ചുവടെ ചേർക്കുന്നു.  
1. ഔട്ട് പേഷ്യന്റ് വിഭാഗങ്ങളിൽ

			<p>അത്യാവശ്യമായ മാറ്റങ്ങൾ വരുത്തി (OP transformation) രോഗി സൗഹൃദമായ രീതിയിൽ ചികിത്സ ലഭ്യമാക്കുക.</p> <p>2. ജില്ല/ താലൂക്ക് തല ആശുപത്രികളിൽ നിശ്ചിതമാനദണ്ഡങ്ങളോടെ അടിസ്ഥാന സൗകര്യങ്ങളും ആശുപത്രി ഉപകരണങ്ങളും ലഭ്യമാക്കിക്കൊണ്ടും ആവശ്യത്തിന് ഡോക്ടർമാരെയും മറ്റ് സ്റ്റാഫിനെയും നിയമിച്ചുകൊണ്ട് ചികിത്സാ സൗകര്യങ്ങൾ ശ്രമിക്കുക.</p> <p>3. പ്രൈമറി ഹെൽത്ത് സെന്ററുകളെ ഘട്ടം ഘട്ടമായി കടുംബാരോഗ്യ കേന്ദ്രങ്ങളാക്കി ഉയർത്തുക.</p> <p>4. ആശുപത്രികളിലെത്തുന്ന രോഗികൾക്ക് ചികിത്സാ മാർഗ്ഗ രേഖ പ്രകാരം ഗുണമേന്മയുള്ള ചികിത്സ ലഭ്യമാക്കുക</p>
<p>ഡി) പദ്ധതി നിർവ്വഹണത്തിന് ജനപങ്കാളിത്തം സാധ്യമാക്കുന്നതിനായി ആവിഷ്കരിച്ചിട്ടുള്ള പരിപാടികൾ എന്തെല്ലാമാണെന്ന് അറിയിക്കാമോ?</p>		<p>ഡി)</p>	<p>വിവിധതലങ്ങളിലുള്ള തദ്ദേശ സ്വയംഭരണ സ്ഥാപനങ്ങൾ, സന്നദ്ധ സാമൂഹ്യ പ്രവർത്തകർ, ഓരോമേഖലയിലും വൈദഗ്ദ്ധ്യം തെളിയിച്ചവർ, സംസ്ഥാന കടുബശ്രീമിഷൻ തുടങ്ങി വൻ ജന പങ്കാളിത്തത്തോടെയാണ് ലൈഫ് മിഷൻ നടത്താനുദ്ദേശിക്കുന്നത്. 1300 പദ്ധതിയുടെ നടത്തിപ്പ് വികേന്ദ്രീകൃതമായ രീതിയിൽ കൂടുതൽ ജനപങ്കാളിത്തത്തോടെ നടപ്പിലാക്കാനാണ് തീരുമാനിച്ചിരിക്കുന്നത്. തദ്ദേശ സ്വയംഭരണ സ്ഥാപനങ്ങൾക്ക് കൈമാറിയ ആരോഗ്യ വകുപ്പിലെ സ്ഥാപനങ്ങൾ വികേന്ദ്രീകൃതാസൂത്രണം വഴി ശക്തിപ്പെടുത്തുവാനും പൊതുജനാരോഗ്യ പ്രശ്നങ്ങൾ തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ കണ്ടെത്തി പരിഹരിക്കുന്നതിനും ഊന്നൽ നൽകുന്നതാണ്. ഇതിനാവശ്യമായ പ്രോജക്ടുകൾ തയ്യാറാക്കി പരിശീലന പരിപാടികൾ സംഘടിപ്പിക്കുന്ന നടപടിയും സർക്കാർ ആരംഭിച്ചിട്ടുണ്ട്.</p> <p>പദ്ധതി നിർവ്വഹണത്തിന് ജനപങ്കാളിത്തം സാധ്യമാക്കുന്നതിന്റെ ഭാഗമായി വിവിധ തലങ്ങളിലുള്ള കമ്മിറ്റികൾ (തദ്ദേശസ്വയം ഭരണതല കമ്മിറ്റി, സ്കൂൾതല കമ്മിറ്റി) രൂപീകരിച്ചിട്ടുണ്ട്. കൂടാതെ പദ്ധതി</p>

നിർവ്വഹണത്തിനാവശ്യമായ ധനകാര്യ ഉദ്ഗ്രഹനം നടപ്പിലാക്കുന്നത്, സർക്കാർ, എം.പി., എം.എൽ.എ. ഗ്രാമ-ബ്ലോക്ക്-ജില്ലാ പഞ്ചായത്ത്, എസ്.എസ്.എ, ആർ.എം.എസ്.എ. ഫണ്ടുകൾ മുഖേനയും സ്പോൺസർഷിപ്പ് മുഖേനയും ലഭ്യമാക്കുന്ന ഫണ്ടുകൾ മുഖേനയാണ്. പദ്ധതി നിർവ്വഹണത്തിനാവശ്യമായ മാസ്റ്റർ പ്ലാൻ തയ്യാറാക്കുന്നത് വിവിധ തലങ്ങളിലുള്ള കമ്മിറ്റിയുടെ അഭിപ്രായങ്ങൾ കൂടി കണക്കിലെടുത്താണ്.

ഹരിതകേരളം പദ്ധതിയിൻകീഴിൽ കൃഷി അനുബന്ധ വകുപ്പുകൾ നടപ്പിലാക്കുന്ന പ്രവർത്തനങ്ങളിൽ ജന പങ്കാളിത്തം ഉറപ്പാക്കുന്നതിനായി വാർഡുതലങ്ങളിൽ അയൽക്കൂട്ടങ്ങളുമായി ചർച്ച ചെയ്ത് വാർഡുതല ഫാം പ്ലാനുകളും ഇവ ക്രോഡീകരിച്ച് പഞ്ചായത്ത്, ബ്ലോക്ക്, ജില്ലാതല ഫാം പ്ലാനുകളും തയ്യാറാക്കി വിവിധ പ്രവർത്തനങ്ങൾ ജനപങ്കാളിത്തത്തോടെ നടപ്പിലാക്കാൻ ഉദ്ദേശിക്കുന്നു. മഴവെള്ള സംരക്ഷണം പ്രോത്സാഹിപ്പിക്കുക, കിണർ റീ ചാർജ്ജ് വ്യാപകമാക്കുക, കൃഷിക്കാവശ്യമായ ജലമെത്തിക്കുക, പരിസ്ഥിതി സംരക്ഷണത്തിനായി മരങ്ങൾ വെച്ചു പിടിപ്പിക്കുക, ജല സംരക്ഷണത്തിനായി നാട്ടറിവുകൾ പ്രയോജനപ്പെടുത്തുക, ജലമലിനീകരണം തടയുക, ജല സംരക്ഷണമേഖലയിൽ പ്രവർത്തിക്കുന്ന വ്യക്തികളുടെയും സംഘടനകളുടെയും അറിവു പ്രയോജനപ്പെടുത്തി അനുരണിയമായ മാതൃകകൾ പ്രോത്സാഹിപ്പിക്കുക, ജനപങ്കാളിത്തത്തോടുകൂടി നിർമ്മാണാധിഷ്ഠിത മാസ്റ്റർ പ്ലാനുകൾ തയ്യാറാക്കുക എന്നിവയും ലക്ഷ്യമിടുന്നു. തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ പൊതുജനപങ്കാളിത്തം ഉറപ്പാക്കിക്കൊണ്ട് ഹരിത കേരള മിഷൻ പ്രവർത്തനങ്ങൾ സംസ്ഥാന വ്യാപകമായി ആരംഭിക്കുന്നതിനുള്ള ആദ്യഘട്ട പ്രവർത്തനങ്ങൾ 2016 ഡിസംബർ 8-ാം തീയതി തുടക്കം കുറിച്ചു.

  
സെക്ഷൻ ഓഫീസർ